

Skúlastýrisfundur

Hósdagur, 1. mars 2018 kl. 16:30

Á fundinum vóru:	Jeanette Blaasvær, Malan Mikkelsen, Petur Mittún og Leivur Simonsen
Avboð:	Bjørghild Djurhuus og Bogi Andreassen
Skrivari:	Hans Jón Thomsen

Skrá

1. Fundarfrásøgnin frá fundinum við foreldra- og trivnaðarumboðini í Hoyvíkar skúla.

Foreldraumboðini í skúlastýrinum skipaði fyri fundi við foreldra- og trivnaðarumboðini í øllum flokkum hósdagin 18. januar 2018.

Endamálið við fundinum var at hoyra frá foreldraumboðunum, hvat tey halda, at foreldraumboðini í skúlastýrinum eiga at arbeiða við. Fremsta endamál hjá skúlastýrinum er at vera bindilið millum heim og skúla, og ynskja foreldraumboðini í skúlastýrinum í hesum sambandi at styrkja sambandi millum heim og skúla.

Evnir, ið vóru tikin fram á fundinum:

- Vindeygu og klædningur í fleiri flokksstovum trongja til umvæling. Næmingar eru fluttir í aðrar flokksstovur, tí tað til tíðir er so kalt.
- Bilar eiga ikki at vera í skúlagarðinum millum kl. 07:00 og 15:00.
- Ferðsluviðurskiftini og ljósviðurskiftini á Kirkjustræti og Karlamagnussarbreyt mugu betrast.
- Spurningurin verður reistur, um tað ber til hjá næmingum at liggja nátt í skúlanum, um skipað verður fyri tiltaki í skúlanum.
- Foreldra- og trivnaðarumboðini ynskja, at matarsteðgurin verður longdur til 15 minuttir.
- Foreldra- og trivnaðarumboðini ynskja ein telefonpolitikk fyri Hoyvíkar skúla.
- Foreldra- og trivnaðarumboðini ynskja, at skúlagarðurin verður víðkaður oman til tjørnuna.

Uppfylgjandi fundur við foreldraumboðini verður mánadagin 19. mars 2018.

2. Skriv frá Tórshavnar kommunu viðv. ætlaðu umvælingunum í 2018.

Tórshavnar kommuna hevur sent Hoyvíkar skúla eitt skriv viðv. ætlaðu umvælingunum í 2018. Skrivið er aftursvar upp á skrivið, ið skúlastýrið í Hoyvíkar skúla sendi Tórshavnar kommunu 31. januar 2018.

Tórshavnar kommuna vísir á, at í ætlanini fyri 2018 hjá Húsaumsitingini fyri umvælingar av bygningum eru nøkur arbeiði, sum skulu gerast í Hoyvíkar skúla.

Í 2018 er peningur settur av til at umvæla útveggin í flokksstovunum, sum venda móti skúlagarðinum í elsta partinum av skúlanum. Afturat hesum skulu tekjan og klæðningurin á vestara bygningi skiftast í ár.

Í 2018 verður umframt útveggin ein nýggj støðulýsing gjørd, og hon verður liðug í næstum.

Fundurin lokin kl. 18:00.